



Ġabra tal-ġurisprudenza

KONKLUŻJONIET TAL-AVUKAT ĜENERALI
CAMPOS SÁNCHEZ-BORDONA
ippreżentati fit-2 ta' Dicembru 2021¹

Kawża C-157/21

Ir-Repubblika tal-Polonja
vs
Il-Parlament Ewropew u
Il-Kunsill tal-Unjoni Ewropea

“Rikors għal annullament – Artikolu 151(1) tar-Regoli tal-Proċedura tal-Qorti – Kwistjoni proċedurali – Talba għall-irtirar ta’ dokument – Pariri legali – Regolament (UE, Euratom) 2020/2092 – Sistema ġenerali ta’ kundizzjonalità għall-protezzjoni tal-baġit tal-Unjoni – Protezzjoni tal-baġit tal-Unjoni f’każ ta’ ksur tal-principji tal-istat tad-dritt fi Stat Membru – Baži legali tar-Regolament 2020/2092 – Allegat ksur tad-dispożizzjonijiet tat-Trattati – Prinċipju ta’ certezza legali – Ugwaljanza tal-Istati Membri – Prinċipju ta’ proporzjonalità”

1. F’dan ir-rikors², ippreżentat skont l-Artikolu 263 TFUE, ir-Repubblika tal-Polonja titlob lill-Qorti tal-Ġustizzja sabiex tannulla r-Regolament (UE, Euratom) 2020/2092³.
2. Fir-rikors, li r-rilevanza *kostituzzjonal* tiegħu ma tistax tīgi miċħuda, huwa diskuss jekk ir-Regolament 2020/2092, li jintroduċi mekkaniżmu għall-protezzjoni tal-baġit tal-Unjoni mill-ksur tal-principji tal-istat tad-dritt mill-Istati Membri marbutin mal-implimentazzjoni baġitarja, ġiex adottat fuq baži legali xierqa u jekk huwiex kompatibbi ma’ diversi dispożizzjonijiet tad-dritt primarju, b’mod partikolari, mal-Artikolu 7 TUE.
3. Il-Qorti tal-Ġustizzja ddeċidiet li tattribwixxi r-rikors lis-seduta plenarja, bħala l-qorti xierqa sabiex tiddeċiedi l-kawżi li huma ta’ “importanza eċċezzjonal” (l-Artikolu 16 tal-Istatut tal-Qorti tal-Ġustizzja).

I. Il-kuntest ġuridiku

4. Nagħmel riferment għat-traskrizzjoni tar-regoli tat-Trattati u tad-dritt sekondarju tal-Unjoni li nesponi fil-konklużjonijiet tal-Kawża C-156/21.

¹ Lingwa originali: l-Ispanjol.

² Fil-Kawża C-156/21, L-Ungerija vs Il-Parlament u Il-Kunsill, l-Ungerija tifformula l-istess talba. F’din l-istess data nippreżenta l-konklużjonijiet tiegħi fiz-żewġ kawżi.

³ Regolament tal-Parlament Ewropew u tal-Kunsill tas-16 ta’ Dicembru 2020 dwar reġim ġenerali ta’ kondizzjonalità għall-protezzjoni tal-baġit tal-Unjoni (GU 2020, L 433I, p. 1, rettifikasi fil-ĠU 2021, L 373, p. 94).

II. Il-proċedura quddiem il-Qorti tal-Ġustizzja

5. Ir-Repubblika tal-Polonja titlob li l-Qorti tal-Ġustizzja jogħġobha:

- Tannulla kompletament ir-Regolament 2020/2092.
- Tikkundanna lill-Parlament u lill-Kunsill għall-ispejjeż.

6. Il-Parlament u l-Kunsill jitkolli li l-Qorti tal-Ġustizzja jogħġobha tiċħad ir-rikors u tikkundanna lir-Repubblika tal-Polonja għall-ispejjeż.

7. Fit-12 ta' Mejju 2021, il-Parlament Ewropew talab li l-kawża tiġi deċiża skont l-Artikolu 133 tar-Regoli tal-Proċedura (proċedura mħaffa), talba li l-President tal-Qorti tal-Ġustizzja aċċetta fid-9 ta' Ĝunju 2021.

8. Fit-12 ta' Mejju 2021, il-Kunsill talab lill-Qorti tal-Ġustizzja, f'konformità mal-Artikolu 151(1) tar-Regoli tal-Proċedura, sabiex la tikkunsidra certi siltiet mit-talba tar-Repubblika tal-Polonja, għaliex jirriproduċu jew jagħmlu riferiment għal opinjoni mhux ippubblikata tas-Servizz Ġuridiku tal-Kunsill. Fid-29 ta' Ĝunju 2021, il-Qorti tal-Ġustizzja ddeċidiet, skont il-punt 5 ta' dan l-artikolu, li din il-kwistjoni tiġi deċiża, flimkien mal-mertu, fis-sentenza.

9. Fis-seduta, miżmuma quddiem il-Qorti tal-Ġustizzja f'seduta plenarja fil-11 u fit-12 ta' Ottubru 2021, intervjenew ir-Repubblika tal-Polonja, il-Parlament Ewropew u l-Kunsill, kif ukoll il-Kummissjoni Ewropea u l-Gvern tar-Renju tal-Belġju, tar-Renju tad-Danimarka, tar-Repubblika Federali tal-Ġermanja, tal-Ungaria, tal-Irlanda, tar-Renju ta' Spanja, tar-Repubblika Franciża, tal-Gran Dukat tal-Lussemburgo, tar-Renju tal-Pajjiżi l-Baxxi, tar-Repubblika tal-Finlandja u dak tar-Renju tal-Isvezja.

10. F'dawn il-konklużjonijiet ser insegwi l-istess ordni użata fdawk tal-Kawża C-156/21. Qabelxejn, ser nindirizza l-kwistjoni proċedurali mqajma mill-Kunsill. Iktar 'il quddiem, ser nagħmel riferiment għall-kuntest ġuridiku li fih ġie mfassal u adottat ir-Regolament 2020/2092. Finalment, ser nikkunsidra l-ħdax-il motiv għal annullament invokati mir-Repubblika tal-Polonja sabiex titlob l-annullament tar-Regolament 2020/2092.

11. Sabiex nevita repetizzjonijiet, ser nagħmel riferiment għall-konklużjonijiet tal-Kawża C-156/21 (li r-registrazzjoni tagħha saret qabel din il-kawża) sa fejn nista'. Għaldaqstant, f'dawn il-konklużjonijiet ser nindirizza biss il-kwistjoni jiet li ma ġewx indirizzati fil-konklużjonijiet l-oħra.

III. Kwistjoni proċedurali: talba għall-irtirar ta' opinjoni tas-Servizz Ġuridiku tal-Kunsill

12. Il-Kunsill jitlob lill-Qorti tal-Ġustizzja biex "ma tikkunsidrax is-siltiet tat-talba u tal-annessi tagħha li jagħmlu riferiment għal, jirriproduċu l-kontenut jew jirriflettu l-analiżi mwettqa fl-opinjoni tas-Servizz Ġuridiku tal-Kunsill (dokument 13593/18 tal-Kunsill) tal-25 ta' Ottubru 2018 u, b'mod partikolari, is-siltiet [tal-punti 53, 75, 126, 133 u 139]".

13. Il-Gvern Pollakk jitlob lill-Qorti tal-Ġustizzja tiċħad it-talba tal-Kunsill għaliex l-argumenti tiegħi huma infondati u ma jistgħux jintlaqgħu.

14. Fil-konklužjonijiet tiegħi tal-Kawża C-156/2021 nesponi r-raġunijiet li jwassluni sabiex nissu għerixxi li tīġi miċħuda t-talba incidentali tal-Kunsill, identika għal dik magħmula f'din il-kawża, wara li nanalizza: a) il-leġiżlazzjoni dwar l-acċess u l-invokazzjoni quddiem il-qorti tad-dokumenti tal-istituzzjonijiet; b) il-ġurisprudenza dwar l-acċess ghall-opinjonijiet tas-servizzi ġuridiċi tal-istituzzjonijiet u ghall-invokazzjoni tagħhom quddiem il-qorti; u c) l-applikazzjoni tagħhom f'din il-kawża.

15. Għal dawn l-istess raġunijiet, niproponi li l-Qorti tal-Ġustizzja tiċħad, anki f'din il-kawża, it-talba incidentali tal-Kunsill.

IV. Ir-Regolament 2020/2092: regola li testendi bejn il-kundizzjonalità finanzjarja u l-garanzija tal-istat tad-dritt

16. Nagħmel riferiment għall-argumenti esposti fil-konklužjonijiet tal-Kawża C-156/21 dwar il-proċedura leġiżlattiva segwita għall-adozzjoni tar-Regolament 2020/2092 u dwar il-mekkaniżmi ta' kundizzjonalità finanzjarja eżistenti fid-dritt tal-Unjoni.

V. L-ewwel motiv tar-rikors: assenza ta' bażi legali valida tar-Regolament 2020/2092

17. Il-Gvern Pollakk jarguenta li regolament adottat abbażi tal-Artikolu 322(1)(a) TFUE la jista' jiddefinixxi l-kunċett tal-istat tad-dritt u lanqas l-elementi li jikkostitwixxu l-ksur tiegħu. Lanqas ma jista' jawtorizza lill-Kummissjoni u lill-Kunsill jispecifikaw l-eżiġenzi marbuta mal-principji tal-istat tad-dritt fl-applikazzjoni ta' dan ir-regolament. Finalment, il-leġiżlatur ma setax jawtorizza lill-Kunsill sabiex jibbaża ruħu fuq il-konstatazzjonijiet tal-Kummissjoni dwar il-ksur ta' dawn il-principji sabiex jadotta mizuri għall-protezzjoni tal-baġit tal-Unjoni fil-konfront ta' Stat Membru.

18. Il-Gvern Pollakk isostni li r-Regolament 2020/2092 jippermetti li jiġu imposti *sanzjonijiet* fuq l-Istati Membri għan-nuqqas ta' konformità mal-obbligi li huma għandhom taħt it-Trattati. Ir-Regolament 2020/2092, għaldaqstant, ma jweġibx għar-rekwiżiti li għandu jissodisfa mekkaniżmu ta' kundizzjonalità finanzjarja. Għaldaqstant, huwa ma jistax ikollu bħala bażi legali l-Artikolu 322(1)(a) TFUE, li jattribwixxi funzjonijiet strettament baġitarji lill-istituzzjonijiet tal-Unjoni.

19. L-analizi ta' dawn l-argumenti fil-punti korrelattivi tal-konklužjonijiet tal-Kawża C-156/21 twassalni sabiex nirrakkomanda li l-ewwel motiv tar-rikors jiġi miċħud.

VI. It-tieni motiv tar-rikors: natura mhux xierqa tal-bażi legali tar-Regolament 2020/2092

A. L-argumenti tal-partijiet

20. Il-Gvern Pollakk isostni li, jekk il-Qorti tal-Ġustizzja taċċetta l-fatt li l-Unjoni għandha l-kompetenza sabiex tadotta r-Regolament 2020/2092, il-bażi legali tiegħu għandha tkun it-tielet paragrafu tal-Artikolu 311 TFUE, jew fin-nuqqas ta' dan, l-Artikolu 312(2) TFUE, minflok l-Artikolu 322(1)(a) TFUE.

21. Fil-fehma tal-Gvern Pollakk, ir-Regolament 2020/2092 jagħmel riferiment għal, u huwa marbut, maċ-ċiklu baġitarju l-ġdid u mal-impenji finanzjarji kollha miftiehma għall-qafas finanzjarju multiannwali (iktar 'il quddiem, il-“QFP”)⁴ u għall-Instrument għall-Irkupru tal-Unjoni Ewropea Next Generation EU⁵, kif turi l-proċedura ta' tfassil tiegħu.

22. L-Artikolu 322(1)(a) TFUE ma jipprovdix kopertura legali xierqa għar-Regolament 2020/2092, billi jippermetti biss l-adozzjoni ta' atti ta' implementazzjoni tal-baġit annwali tal-Unjoni.

23. L-użu ta' din il-baži legali mhux korretta jwassal sabiex tintuża proċedura leġiżlattiva mhux xierqa (dik ordinarja) u sistema ta' votazzjoni mhux korretta (b'maġgoranza kkwalifikata). B'hekk jinkisru r-rekwiziti formali essenzjali, għaliex it-tielet paragrafu tal-Artikolu 311 TFUE u l-Artikolu 312(2) TFUE jiippreskrivu l-użu ta' proċedura leġiżlattiva speċjali u d-deċiżjoni b'mod unanmu.

24. Il-Parlament u l-Kunsill jikkontestaw dawn l-argumenti⁶.

B. Evalwazzjoni

25. Ir-Regolament 2020/2092 jintroduċi mekkaniżmu ta' kundizzjonalità finanzjarja ta' natura *permanent* li ma huwiex marbut ma' xi baġit annwali jew ma' xi QFP partikolari.

26. Ir-regoli ta' implementazzjoni tal-baġit li l-adozzjoni tagħhom hija permessa mill-Artikolu 322(1)(a) TFUE japplikaw kemm għall-oqfsa finanzjarji multiannwali (u għall-Instrument Next generation EU) kif ukoll għall-baġits annwali. Fl-Artikolu 310 TFUE hemm minqux il-principju ta' annwalit, li jfisser li d-dħul u l-ispejjeż previsti fl-oqfsa finanzjarji multiannwali jiġu diviżi u implementati annwalment permezz ta' kull baġit.

27. Miż-żewġ artikoli invokati mill-Gvern Pollakk, l-ewwel wieħed (it-tielet paragrafu tal-Artikolu 311 TFUE) jindika li “[l]-Kunsill, li jaġixxi skond il-proċedura leġiżlattiva speċjali, b'mod unanmu u wara konsultazzjoni mal-Parlament Ewropew, għandu jadotta Deciżjoni li tistabbilixxi d-dispozizzjonijiet applikabbi għas-sistema tar-riżorsi proprji ta' l-Unjoni. F'dan il-kuntest jista' jistabbilixxi kategoriji ġodda ta' riżorsi proprji jew jabolixxi kategorija eżistenti. Din id-deċiżjoni għandha tidħol fis-seħħ biss wara l-approvazzjoni tagħha mill-Istati Membri, skond il-ħtiġiġiet kostituzzjoniali rispettivi tagħhom”.

28. Madankollu, ir-Regolament 2020/2092 la joħloq xi tip ġdid ta' riżorsi proprji, la jneħħi xi wieħed minn dawk eżistenti, u lanqas ma jirregola l-modalitajiet ta' ġbir tar-riżorsi proprji jew ir-relazzjoni bejniethom. Huwa mfassal sabiex jiġi applikat prinċipalment għall-ispejjeż tal-Unjoni iktar milli għad-dħul tagħha. Għaldaqstant, it-tielet paragrafu tal-Artikolu 311 TFUE ma jistax ikun il-baži legali xierqa sabiex jiġi adottat.

⁴ Bħalissa, huwa fis-seħħi ir-Regolament tal-Kunsill (UE, Euratom) 2020/2093 tas-17 ta' Dicembru 2020 li jistabbilixxi l-qafas finanzjarju pluriennali għas-snin mill-2021 sal-2027, (GU 2020, L 433I, p. 11).

⁵ Regolament tal-Kunsill (UE) 2020/2094 tal-14 ta' Dicembru 2020 li jistabbilixxi Strument tal-Unjoni Ewropeaghall-Irkupru biex jappoġġa l-irkupru wara l-kriżi tal-COVID-19 (GU 2020, L 433I, p. 23; iktar 'il quddiem, “Next Generation EU”).

⁶ Iktar 'il quddiem, sabiex jiġi evitati repetizzjonijiet, ser nassumi li l-Istati li intervjenew fis-seduta (bl-eċċeżżjoni, logikament, tal-Ungjerija u tar-Repubblika tal-Polonna), kif ukoll il-Kummissjoni, jaqblu mal-fehmiet tal-Parlament u tal-Kunsill.

29. L-istess japplika għat-tieni artikolu allegatament miksur (l-Artikolu 312(2) TFUE) li skontu, “[il]-Kunsill, li jaġixxi skond il-proċedura legislattiva specjali, għandu jadotta regolament li jistabbilixxi l-qafas finanzjarju multiannwali. Dan għandu jaġixxi b'mod unanimu wara l-approvazzjoni tal-Parlament Ewropew, li għandha tingħata b'maġgoranza tal-membri komponenti tiegħu [...]”.

30. Il-qafas finanzjarju multiannwali huwa maqbul għal mill-inqas ħames snin, għandu l-għan li jiggarrantixxi, matul dan il-perijodu, l-evoluzzjoni organizzata tal-ispejjeż u, għal dawn il-finijiet, jiddetermina l-ammonti tal-limiti massimi annwali ta' appoprjazzjonijiet għal impenji, skont il-kategorija tal-ispejjeż, u tal-limitu massimu annwali ta' appoprjazzjonijiet ghall-pagamenti.

31. Ghall-kuntrarju, ir-Regolament 2020/2092 ma fih l-ebda ppjanar tal-impenji u tal-ħlasijiet tal-Unjoni tul perijodu ta' żmien (ser jibqa' fis-seħħ sakemm jitħassar) u ma jistax jiġi kklasseifikat bħala mekkaniżmu xieraq għat-ħaddim tajjeb tal-proċedura annwali tal-baġit fis-sens tal-Artikolu 312(3) TFUE.

32. Fir-rigward tal-fatt li r-Regolament 2020/2092 kien ġie adottat b'mod parallel man-negożjati tal-QFP 2021-2027 u mal-Istrument Next Generation EU (jew tal-fatt li għandu rabta politika magħħom), dan l-element *ratione temporis* ma għandu l-ebda effett fuq l-għażla tal-baġi legali tiegħu jew tal-kontroll tal-legalità tiegħu.

33. F'dawn iċ-ċirkustanzi, it-tieni motiv tar-rikors għandu jiġi miċħud.

VII. It-tielet motiv tar-rikors: ksur tal-Protokoll Nru 2, Anness mat-TUE u mat-TFUE, dwar l-applikazzjoni tal-prinċipji ta' sussidjarjetà u proporzjonalità

A. L-argumenti tal-partijiet

34. Il-Gvern Pollakk isostni, sussidjarjament (fil-każ li l-Qorti tal-Ğustizzja tirrikonoxxi l-kompetenza tal-legiżlatur tal-Unjoni sabiex jadottah), li r-Regolament 2020/2092 ġie adottat bi ksur tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità.

35. Skont il-Gvern Pollakk, l-implimentazzjoni tal-baġit tal-Unjoni ma hijiex waħda mill-kompetenzi eskluzivi msemmija fl-Artikolu 3(1) TFUE, iż-żda hija waħda mill-kompetenzi kondiviżi msemmija fl-Artikolu 4(1) TFUE, anki jekk ma hijiex imniżzla fil-lista ta' dawn il-kompetenzi.

36. Din id-dikjarazzjoni hija sostnuta mill-Artikolu 325(1) TFUE, li skontu, “[l]-Unjoni u l-Istati Membri għandhom jikkumbattu l-frodi u l-attivitàjet illegali oħra li jaffettaw l-interessi finanzjarji ta' l-Unjoni permezz ta' miżuri, li jittieħdu skond dan l-Artikolu [...]”.

37. B'riferiment għall-abbozz tal-Kummissjoni dwar ir-Regolament 2020/2092 (futur)⁷, il-Gvern Pollakk jallega li, fin-nuqqas tat-trażmissjoni ta' din il-proposta lill-parlamenti nazzjonali sabiex tiġi vverifikata l-konformità tiegħu għall-prinċipju ta' sussidjarjetà, gew miksura l-ewwel paragrafu tal-Artikolu 4, l-ewwel paragrafu tal-Artikolu 6 u l-Artikolu 7(1) tal-Protokoll Nru 2.

⁷ Dokument COM(2018) 324 final tat-2 ta' Mejju 2018, Proposta għal Regolament tal-Parlament Ewropew u tal-Kunsill dwar il-protezzjoni tal-baġit tal-Unjoni f'każ ta' nuqqasijiet generalizzati fir-rigward tal-istat tad-dritt fl-Istati Membri.

38. Din l-ommissjoni tikkostitwixxi ksur ta' rekwižiti formali essenziali b'mod li jwassal għall-annullament tar-Regolament 2020/2092. Dan huwa dak li ddikjarat il-Qorti tal-Ġustizzja għan-nuqqas ta' twettiq tad-dmir ta' konsultazzjoni mal-Parlament Ewropew fil-proċedura leġiżlattiva.

39. Il-Kunsill u l-Parlament Ewropew jikkontestaw dawn l-argumenti.

B. Evalwazzjoni

40. Il-baġit jippermetti lill-Unjoni tiżviluppa l-politiki tagħha u tiżgura l-funzjonament tal-istituzzjonijiet, tal-korpi u tal-organi tagħha. It-tqassim vertikali ta' kompetenzi bejn l-Unjoni u l-Istati Membri tagħha (l-Artikoli 3 sa 6 TFUE) ma jaapplikax għalih peress li huwa jwieġeb għal kompetenza interna relatata mal-funzjonament tal-Unjoni u tal-istituzzjonijiet tagħha, li hija qrib il-kompetenza li dawn għandhom sabiex jadottaw ir-regolamenti interni, is-sistema lingwistika jew l-istatut tal-ufficjal u l-persunal tagħhom. L-implementazzjoni tal-baġit tal-Unjoni ma hijiex, għaldaqstant, kwistjoni suġġetta għall-prinċipju tal-ghoti ta' kompetenzi, iżda hija setgħa li hija eskluzivament tal-Unjoni.

41. Dawn id-dikjarazzjonijiet ma humiex ikkонтestati mill-Artikolu 317 TFUE, li jagħti lill-Kummissjoni l-kariga li timplimenta, taħt ir-responsabbiltà rispettiva tagħha, il-baġit “fkooperazzjoni ma’ l-Istati Membri, skond id-dispożizzjoni tar-regolamenti magħmula skond l-Artikolu 322 [TFUE]”.

42. Għaldaqstant, huwa possibbli li l-Istati Membri jintervjenu permezz ta' delega fil-ġestjoni tal-baġit tal-Unjoni, taħt il-kontroll tal-Kummissjoni. Dan huwa enfasizzat mis-sistema ta' “ġestjoni kondiviża” li r-Regolament Finanzjarju⁸ jipprevedi fl-Artikolu 63 tiegħu⁹. Din il-ġestjoni kondiviża bejn l-Unjoni u l-Istati Membri tagħha ma tfissirx, madankollu, li dawn tal-aħħar jistgħu jadottaw ir-regoli li bihom huwa rregolat il-baġit tal-Unjoni¹⁰. L-implementazzjoni tal-baġit tagħha hija r-responsabbiltà eskluziva tal-Unjoni u hija tista' tiddelegħha lill-Istati Membri meta tqis li l-ġestjoni kondiviża tkun l-aqwa mezz sabiex l-implementazzjoni sseħħ fil-prattika. Loġikament, fil-ġestjoni kondiviża, il-Kummissjoni żżomm il-kontroll fuq l-azzjonijiet tal-awtoritajiet statali.

43. Lanqas l-Artikolu 325 TFUE, fil-kapitolu dwar “Il-ġlieda kontra l-frodi”, ma jista’ jiġi invokat sabiex jagħti kompetenza lill-Istati Membri fir-rigward tal-mekkaniżmu ta’ kundizzjonalità finanzjarja marbut mal-implementazzjoni tal-baġit tal-Unjoni.

⁸ Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbi għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012 (GU 2018, L 193, p. 1, rettifika fil-GU 2019, L 60, p. 36) (iktar ‘il quddiem, ir-“Regolament Finanzjarju”).

⁹ Skont il-punt 1 tiegħu, “[f]ejn il-Kummissjoni timplimenta l-baġit b'ġestjoni kondiviża, il-kompeti relatati mal-implementazzjoni tal-baġit għandhom ikunu delegati lill-Istati Membri”.

¹⁰ Fil-proposta tagħha għal regolament, il-Kummissjoni żġurat, fir-rigward tal-prinċipju ta’ sussidjarjet, li “[i]r-regoli finanzjarji li jirregolaw il-baġit tal-Unjoni skont l-Artikolu 322 tat-Trattat dwar il-Funzjonament tal-UE ma setgħux jiġu adottati fil-livell tal-Istati Membri” (Dokument COM(2018) 324 final tat-2 ta’ Mejju 2018, Proposta għal Regolament tal-Parlament Ewropew u tal-Kunsill dwar il-protezzjoni tal-baġit tal-Unjoni f'każ ta’ nuqqasijiet ġeneralizzati fir-rigward tal-istat tad-dritt fl-Istati Membri, memorandum ta’ spjegazzjoni, it-tieni paragrafu tal-punt 2).

44. L-ghan immedjat tar-Regolament 2020/2092 fl-istabbiliment ta' dan il-mekkaniżmu ma huwiex il-ġlieda kontra l-frodi. Barra minn hekk, dan il-mekkaniżmu ta' kundizzjonalità finanzjarja jaġixxi biss fir-rigward tal-Istati Membri, iżda mhux fir-rigward tal-operaturi privati, li huma l-mira tal-Artikolu 325 TFUE u tar-regoli tad-dritt sekondarju li jimplimentawh.

45. Stabbilita din il-premessa, billi l-prinċipju ta' sussidjarjetà japplika fl-oqsma fejn il-kompetenza hija kondiviża bejn l-Istati Membri u l-Unjoni (Artikolu 5(3) TUE), huwa ma japplikax ghall-implimentazzjoni tal-baġit tal-Unjoni. Madankollu, anki li kieku dan kien il-każ, u dan il-prinċipju jitqies bħala applikabbi, jiena tal-fehma li ma seħħx il-ksur ta' rekwiżiti formali essenziali kif allegat mill-Gvern Pollakk.

46. Fir-rigward tal-allegat ksor tal-ewwel paragrafu tal-Artikolu 4, tal-ewwel paragrafu tal-Artikolu 6 u tal-Artikolu 7(1) tal-Protokoll Nru 2, infakkar li r-regolamenti, bħall-atti leġiżlattivi l-oħra, huma approvati mill-istituzzjonijiet tal-Unjoni skont l-ewwel paragrafu tal-Artikolu 288 TFUE. Jekk istituzzjoni tal-Unjoni ma tintervjenix fl-adozzjoni tagħhom, meta dan ikun previst b'mod vinkolanti minn regola tat-Trattati, huwa logiku li dan il-ksur ta' rekwiżiti formali jiġi kklassifikat bħala essenziali u li jikkawża effetti li jrenduh invalidu¹¹.

47. Madankollu, il-karigi tal-parlamenti nazzjonali huma limitati għal dawk stabbiliti fl-Artikolu 12 TUE li, ghall-finijiet ta' din il-kawża, jikkonsistu f'li jkunu informati u jircieu notifika dwar l-abbozzi ta' atti leġiżlattivi tal-Unjoni (punt a) u jiżguraw ir-rispett tal-prinċipju ta' sussidjarjetà, f'konformità mad-dispożizzjonijiet tal-Protokoll Nru 2 (punt b)). Skont l-Artikolu 7 tal-Protokoll Nru 2, l-intervent tagħhom ma jimblokkax l-adozzjoni tal-att leġiżlattiv, iżda jobbliga lill-Kummissjoni terġa' teżamina l-proposta sabiex tirtiraha, temendaha jew iżżommha.

48. Il-Kummissjoni allegatament wettqet il-ksur ta' rekwiżiti formali li lmenta dwaru l-Gvern Pollakk billi naqset milli twettaq l-obbligu tagħha li tittrażmetti l-abbozz ta' att leġiżlattiv lill-parlamenti nazzjonali, kif previst fl-Artikolu 4(1) tal-Protokoll Nru 2.

49. Minn dan il-ksur inizjali jirriżulta dak tal-Artikolu 6(1) tal-Protokoll Nru 2 (possibbiltà li parlament nazzjonali joħroġ opinjoni motivata “li fiha jesponi r-raġunijiet li għalihom iqisu li l-abbozz ma jixxix mal-prinċipju ta' sussidjarjetà”) u dak tal-Artikolu 7(1) tal-istess protokoll (l-istituzzjonijiet tal-Unjoni, “jekk l-abbozz ta' att leġislattiv ġej minnhom, għandhom iqisu l-opinjonijiet motivati tal-Parlamenti nazzjonali”).

50. Madankollu, ma għandux jintesa li:

- Il-preamble tar-Regolament 2020/2092 jistipula li l-Parlament u l-Kunsill adottawh “[w]ara li l-abbozz leġiżlattiv intbagħat lill-parlamenti nazzjonali”¹².
- Huwa msemmi fil-proposta tal-Kummissjoni li l-abbozz intbagħat lill-parlamenti nazzjonali.

¹¹ Hija ġurisprudenza stabbilita li l-konsultazzjoni b'mod xieraq mal-Parlament Ewropew, fil-każijiet spċifikati mit-Trattat, tikkostitwixxi rekwiżit formali essenziali li n-nonkonformità miegħu jwassal għan-nullità tal-att inkwistjoni. Il-partecipazzjoni effettiva tal-Parlament fil-proċedura tat-tehid ta' deciżjonijiet skont il-proċeduri spċifikati fit-Trattat tirrappreżenta, effettivam, element essenziali tal-bilan iċċiżżonali mfitteż mit-Trattat. Din il-kompetenza tikkostitwixxi l-espressjoni ta' prinċipju demokratiku fundamentali, li skontu l-popli jipparteċipaw fl-eżerċizzju tas-setgħa permezz ta' assemblea rappreżentattiva (ara f'dan is-sens, b'mod partikolari, is-sentenzi tal-11 ta' Novembru 1997, Eurotunnel *et* (C-408/95, EU:C:1997:532), punt 45; tas-7 ta' Marzu 2017, RPO (C-390/15, EU:C:2017:174), punti 24 u 25; u tas-6 ta' Settembru 2017, Is-Slovakkja vs Il-Kunsill (C-643/15 u C-647/15, EU:C:2017:631), punt 160).

¹² L-Artikolu 3 tal-Protokoll Nru 1 jindika li: “Il-Parlamenti nazzjonali jistgħu jibghatu opinjoni motivata lill-Presidenti tal-Parlament Ewropew, tal-Kunsill u tal-Kummissjoni, dwar il-konformità ta' abbozz ta' att leġislattiv mal-prinċipju tas-sussidjarjetà, skond il-proċedura stabbilita fil-Protokoll dwar l-applikazzjoni tal-prinċipji tas-sussidjarjetà u l-proporzjonalità”.

– Il-Gvern Pollakk jirrikonoxxi li xi parlamenti nazzjonali, fosthom dak tar-Repubblika tal-Polonja, bagħtu l-opinjonijiet tagħhom lill-Kummissjoni, fir-rigward tal-konformità tal-abbozz mal-principju ta' sussidjarjetà¹³.

51. Ir-rikonoxximent esplicitu mill-Gvern Pollakk li l-abbozz tal-Kummissjoni ġie trażmess lill-parlament nazzjonali¹⁴ ma jipprekludix lil dan l-istess gvern milli jafferma li l-Kummissjoni kellha twettaq notifika oħra, fid-dawl tal-fatt li dan l-abbozz ghadda minn emendi rilevanti matul il-proċedura leġiżlattiva.

52. Insostenn tal-argument tiegħi, il-Gvern Pollakk jistrieh fuq il-ġurisprudenza tal-Qorti tal-Ġustizzja¹⁵, li skontha “l-obbligu ta’ konsultazzjoni mal-Parlament [Ewropew], matul il-proċedura deċiżjonali, fil-każijiet previsti mit-Trattat, jimplika li huwa għandu jiġi kkonsultat mill-ġdid kull darba li t-test adottat finalment, ikkunsidrat fl-intier tiegħi, jitbiegħed, fis-sustanza stess tiegħi, minn dak li dwaru l-Parlament ikun digħi ġie kkonsultat”.

53. Madankollu, din il-ġurisprudenza ma hijiex applikabbi f'din il-kawża, minħabba li l-Protokoll Nru 2 ma jipprevedix it-tieni trażmissjoni (jew trażmissjonijiet suċċessivi) tal-abbozzi ta’ atti leġiżlattivi lill-parlamenti nazzjonali, meta l-elaborazzjoni tagħhom fil-kuntest tal-proċedura quddiem il-Kunsill u l-Parlament temenda l-kontenut tagħhom. Fil-każ tar-Regolament 2020/2092, il-Kummissjoni ma emendatx il-proposta inizjali, iżda kienu l-Kunsill u l-Parlament li emendawha sakemm waslu għat-test finali adottat.

54. Fid-dawl tal-kunsiderazzjonijiet esposti iktar ’il fuq, it-tielet motiv tar-rikors għandu jiġi miċħud.

VIII. Ir-raba’ motiv tar-rikors: ksur tal-obbligu ta’ motivazzjoni (it-tieni paragrafu tal-Artikolu 296 TFUE)

A. L-argumenti tal-partijiet

55. Il-Gvern Pollakk jarguenta, fil-qosor, li l-motivazzjoni tar-regolament li kien hemm fil-proposta tal-Kummissjoni ma kinitx konformi mal-obbligu impost mit-tieni paragrafu tal-Artikolu 296 TFUE, kif interpretat mill-Qorti tal-Ġustizzja.

56. Huwa jkompli jesponi li, b'mod partikolari, il-proposta la kienet tiġġustifikasi l-ħtieġa li jiġi adottat ir-Regolament 2020/2092 u lanqas l-għażla tal-Artikolu 322(1)(a) TFUE bħala bażi legali.

57. Il-Parlament u l-Kunsill jikkontestaw dan l-argument.

B. Evalwazzjoni

58. Fl-ewwel lok, dan il-motiv ta’ rikors huwa ineffettiv, għaliex jikkonċerna biss il-proposta inizjali tal-Kummissjoni u mhux il-kontenut finali tar-Regolament 2020/2092. Huwa l-att leġiżlattiv li huwa kkontestat u mhux din il-proposta.

¹³ Rikors tal-Gvern Pollakk, punti 44 u 45.

¹⁴ *Ibidem*, l-ahħar sentenza tal-punt 49.

¹⁵ Sentenzi tat-13 ta’ Novembru 1990, The Queen vs Minister of Agriculture, Fisheries and Food (C-331/88, EU:C:1990:391), punt 39; u tas-6 ta’ Settembru 2017, Is-Slovakkja vs Il-Kunsill (C-643/15 u C-647/15, EU:C:2017:631), punt 161.

59. Għalkemm it-testi użati fil-proċedura legiżlattiva ta' att tal-Unjoni jistgħu jittieħdu inkunsiderazzjoni sabiex tiġi analizzata l-motivazzjoni tiegħu, l-unika motivazzjoni valida hija dik li tinsab fl-att legiżlattiv kif adottat u ppubblikat. Il-motivazzjoni ta' dan l-att tkun, logikament, dik ipprovduta mill-premessi li hemm fil-preamble tiegħu.

60. Fit-tieni lok, skont il-Qorti tal-Ġustizzja, il-motivazzjoni meħtieġa mit-tieni paragrafu tal-Artikolu 296 TFUE¹⁶ għandha tiġi adattata għan-natura tal-att u turi b'mod ċar u inekwivoku r-raġunament tal-istituzzjoni li minnha jkun ħiereġ, b'mod li l-partijiet interessati jkunu jistgħu jkunu ja fu r-raġunijiet tal-miżura adottata u li l-qorti kompetenti tkun tista' twettaq l-istħarriġ tagħha¹⁷.

61. Madankollu, f'dan il-każ, il-leġiżlatur tal-Unjoni ġġustifikha b'mod suffiċjenti l-adozzjoni tar-Regolament 2020/2092 tul id-29 premessa tal-preamble tiegħu. Fl-ewwel waħda mill-“premessi” li tinkludi dan il-preamble, huwa invokat, b'mod partikolari, l-Artikolu 322(1)(a) TFUE.

62. F'dawn il-premessi hemm ir-raġunijiet li wasslu għall-introduzzjoni tal-mekkaniżmu ta' kundizzjonalità finanzjarja għall-protezzjoni tal-baġit tal-Unjoni minn ksur possibbli tal-principji tal-istat tad-dritt mill-Istati Membri.

63. Ir-relazzjoni “bejn ir-rispett tal-istat tad-dritt u l-implimentazzjoni effiċjenti tal-baġit tal-Unjoni f'konformità mal-principji ta' gestjoni finanzjarja tajba”, bħala element ewljeni tar-Regolament 2020/2092, hija identifikata b'mod partikolari fil-premessa 13 tiegħu.

64. Għaldaqstant, ir-raba' motiv tar-rikors għandu jiġi miċħud.

IX. Il-ħames motiv tar-rikors: ksur tal-Artikolu 7 TUE

65. Fil-fehma tal-Gvern Pollakk, ir-Regolament 2020/2092 jintroduċi mekkaniżmu ġdid, mhux previst fit-Trattati, sabiex jikkontrolla r-rispett tal-principji tal-istat tad-dritt mill-Istati Membri. Għaldaqstant, għandu effett ekwivalenti għal dak tal-emenda tat-Trattati, li ma huwiex fattibbi permezz ta' sempliċi regola tad-dritt sekondarju.

66. Barra minn hekk, billi l-ġhan tiegħu jikkoinċidi ma' dak tal-proċedura tal-Artikolu 7 TUE, ir-Regolament 2020/2092 jevita l-applikazzjoni ta' dan l-artikolu, li l-kundizzjonijiet tiegħu huma iktar eżiġenti u jipprovd iktar garanziji lill-Istati Membri.

67. L-analiżi ta' dawn l-argumenti fil-punti korrelattivi tal-konklużjonijiet tal-Kawża C-156/21 twassalni sabiex nirrakkomanda c-ċaħda tal-ħames motiv tar-rikors.

¹⁶ “L-atti legali għandhom jiddikjaraw ir-raġunijiet li fuqhom ikunu bbażati u għandhom jirriferu għal kwalunkwe proposta, inizjattiva, rakkomandazzjoni, talba jew opinjoni prevista fit-Trattati”.

¹⁷ Ma huwiex meħtieġ li l-motivazzjoni tispecifika l-elementi fattwali u tad-dritt rilevanti kollha. Il-motivazzjoni ma għandhiex biss tiġi evalwata fir-rigward tal-formulazzjoni tagħha, iżda wkoll fir-rigward tal-kuntest tagħha, kif ukoll tar-regoli ġuridici kollha li jirregolaw is-suġġett inkwistjoni. Dan huwa partikolarment minnu meta l-Istati Membri jkunu assōċjati mill-qrib mal-proċedura ta' tfassil tal-att ikkontestat u għaldaqstant ikunu ja fu r-raġunijiet li jimmotivaw dan l-att. Meta jkunu atti mahsuba għal applikazzjoni ġenerali, il-motivazzjoni tista' tkun limitata sabiex tindika, minn naħha, is-sitwazzjoni ġenerali li wasset għall-adozzjoni tagħhom u, min-naħha l-ohra, l-ghanijiet ġenerali li huma proposti li jintlahqu. Jekk l-att ikkontestat jīżvela l-parti essenżjali tal-ġhan imfitteż mill-istħarriġ, ikun eċċessiv li tiġi mfittxja l-motivazzjoni specifika ta' kull waħda mid-deċiżjonijiet teknici adottati. Ara s-sentenzi tat-30 ta' April 2019, L-Italja vs Il-Kunsill (Kwota ta' qabdiet ta' pixxispad tal-Mediterran) (C-611/17, EU:C:2019:332), punti 4 sa 42; tat-22 ta' Novembru 2018, Swedish Match (C-151/17, EU:C:2018:938), punt 79; u tas-17 ta' Marzu 2011, AJD Tuna (C-221/09, EU:C:2011:153), punt 58.

X. Is-sitt motiv tar-rikors: ksur tal-ewwel paragrafu tal-Artikolu 269 TFUE

68. Skont il-Gvern Pollakk, l-adozzjoni tar-Regolament 2020/2092 timplika *de facto* ksur tal-ewwel paragrafu tal-Artikolu 269 TFUE ġħaliex huwa jestendi l-ġurisdizzjoni tal-Qorti tal-Ġustizzja (li dan l-artikolu jillimita għall-kontroll tar-regoli tal-proċedura) għal kull ksur tal-prinċipji tal-istat tad-dritt, li l-portata tiegħu hija ddefinita, għal darba oħra mingħajr ebda baži, mir-Regolament 2020/2092.

69. L-analizi ta' dawn l-argumenti fil-punti korrelattivi tal-konklużjonijiet tal-Kawża C-156/21 twassalni sabiex nirrakkomanda ċ-ċaħda tas-sitt motiv tar-rikors.

XI. Is-seba' motiv tar-rikors: ksur tat-tieni sentenza tal-Artikolu 4(1) u (2) u l-Artikolu 5(2) TUE

A. L-argumenti tal-partijiet

70. Skont il-Gvern Pollakk, bl-introduzzjoni tal-mekkaniżmu ta' kundizzjonalità, li huwa marbut mar-rispett tal-prinċipi tal-istat tad-dritt, fir-Regolament 2020/2092, il-leġiżlatur tal-Unjoni:

- Kiser il-prinċipju ta' għoti stabbilit fl-Artikolu 4(1) u fl-Artikolu 5(2) TUE.
- Kiser l-obbligu tar-rispett tal-karigi essenzjali tal-Istat, b'mod partikolari dawk li għandhom l-ghan li jiggħarantixxu l-integrità territorjali tiegħu, iżommu l-ordni pubbliku u jissalvagwardjaw is-sigurtà nazzjonali (it-tieni sentenza tal-Artikolu 4(2) TUE).

71. Il-Parlament u l-Kunsill jikkontestaw dawn l-argumenti.

B. Evalwazzjoni

72. Fir-rigward tal-allegat ksur tal-prinċipju ta' għoti ta' kompetenza (l-Artikolu 4(1) u l-Artikolu 5(2) TUE), għandi nirrepeti li dan ma jseħħix għaliex l-Unjoni għandha baži legali fl-Artikolu 322(1)(a) TFUE sabiex tadotta r-Regolament 2020/209. Ser nagħmel riferiment għall-istudju mwettaq fil-konklużjonijiet tal-Kawża C-156/21.

73. Fir-rigward tal-Artikolu 4(2) TUE, il-Gvern Pollakk, f'dan il-motiv¹⁸ ma jiddenunżjax il-ksur tal-ewwel sentenza tiegħu (jigħifieri, dik li tagħmel riferiment għall-identità nazzjonali)¹⁹, iżda eskużiżiav tat-tieni waħda, li tagħmel riferiment għar-rispett tal-karigi essenzjali tal-Istat²⁰.

¹⁸ Huwa ser jagħmel dan fit-tmien motiv tar-rikors.

¹⁹ Il-klawżola dwar ir-rispett għall-identità nazzjonali, li hija inerenti għall-istrutturi fundamentali politici u kostituzzjonalni tal-Istati Membri (li huma kunċetti awtonomi tad-dritt tal-Unjoni), hija minquxa fl-ewwel sentenza tal-Artikolu 4(2) TUE sabiex tillimita l-impatt tad-dritt tal-Unjoni fl-oqsma li huma meqjusa bhala essenzjali għall-Istati Membri. Hijha topera fir-rigward tad-delimitazzjoni vertikali tal-kompetenzi bejn l-Unjoni u l-Istati Membri tagħha u hija relatata wkoll mal-prinċipju ta' kooperazzjoni leali, li jakkumpanjaha fl-Artikolu 4(3) TUE.

²⁰ “[L-Unjoni] għandha tirrispetta l-funzjonijiet Statali essenzjali tagħhom, inkluż dawk li jassiguraw l-integrità territorjali ta' l-Istat, iż-żamma ta' l-ordni pubbliku u l-protezzjoni tas-sigurtà nazzjonali. B'mod partikolari, is-sigurtà nazzjonali tibqa' r-responsabbiltà unika ta' kull Stat Membru”.

74. Ghall-kuntrarju ta' dak li jsostni l-Gvern Pollakk, ir-Regolament 2020/2092 ma jissuġġettax għall-kontroll tal-Kummissjoni oqsma kruċjali tas-sovranità tal-Istati Membri, bħall-integrità territorjali tagħhom, iż-żamma tal-ordni pubbliku u s-salvagwardja tas-sigurtà nazzjonali.

75. Huwa minnu li l-mekkaniżmu tar-Regolament 2020/2092 jiista' jiġi applikat fir-rigward tal-attività ta' xi awtoritajiet nazzjonali (bħal dawk inkarigati mill-kontroll finanzjarju u mill-ghoti ta' kuntratti pubblici; is-servizzi ta' investigazzjoni; il-prosekuzzjoni pubblika u l-qrati), iżda biss sa fejn ikollu impatt fuq l-implimentazzjoni tal-baġit tal-Unjoni jew jaffettwa l-interessi finanzjarji tagħha.

76. It-tieni sentenza tal-Artikolu 4(2) TUE ma tawtorizzax lill-Istati Membri jeżentaw ruħhom mill-obbligi imposti fuqhom mid-dritt tal-Unjoni f'setturi ta' kompetenza nazzjonali marbuta mal-eżerċizzju tal-karigi essenziali tal-Istat.

77. Dan ġie kkonfermat mill-Qorti tal-Ġustizzja għal oqsma tant sensittivi bħas-sigurtà interna u esterna²¹, l-organizzazzjoni tal-qrati nazzjonali²² u anki l-organizzazzjoni tal-forzi armati²³, meta inkwistjoni jkun hemm irregolati mid-dritt tal-Unjoni. L-“osservanza neċċesarja” tiegħu tfisser li l-azzjonijiet tal-awtoritajiet statali f'dawn l-oqsma ma humiex immuni għall-atti tal-istituzzjonijiet tal-Unjoni, meta dawn tal-aħħar jeżerċitaw il-kompetenzi tagħhom b'mod leġittimu.

78. Ċertament, bħalma ssostni r-Repubblika tal-Polonja, ir-regolazzjoni tal-organizzazzjoni u l-funzjonament tal-istituzzjonijiet statali li jidentifika r-Regolament 2020/2092 (fost oħra, is-servizzi ta' investigazzjoni, il-prosekuzzjoni pubblika u l-qrati) hija kompetenza nazzjonali koperta mit-tieni sentenza tal-Artikolu 4(2) TUE.

79. Madankollu, ir-Regolament 2020/2092 ma jimponix fuq l-Istati Membri xi obbligu *għid* fir-rigward tal-organizzazzjoni u l-funzjonament ta' dawn il-korpi statali li jista' jaffettwa l-eżerċizzju tal-karigi essenziali tagħhom. Id-dmir sabiex l-awtoritajiet imsemmija, u kwalunkwe awtorità oħra, jaġixxu skont il-prinċipji tal-istat tad-dritt, bħala valur komuni għall-Istati Membri kollha, ikun, ovvjament, preċedenti għall-approvazzjoni tar-Regolament 2020/2092 u ġej direttament mit-Trattati.

80. Fir-rigward tal-fatt li l-ġestjoni tal-baġit tal-Unjoni u l-protezzjoni tal-interessi finanzjarji tagħha jistgħu jiġi ppreġudikati minħabba l-aġir ta' dawk l-awtoritajiet li jiksru l-prinċipji tal-istat tad-dritt, il-miżuri korrettivi li jawtorizza r-Regolament 2020/2092 iwieġbu għall-eżerċizzju ta' kompetenza tal-Unjoni nnifisha.

²¹ Sentenzi tas-6 ta' Ottrubru 2020, La Quadrature du Net *et al.* (C-511/18, C-512/18 u C-520/18, EU:C:2020:791), punt 99; u tat-2 ta' April 2020, Il-Kummissjoni vs Il-Polonja, L-Ungjerja u Ir-Repubblika Čeka (Mekkaniżmu temporanju ta' rilokazzjoni ta' applikanti għal protezzjoni internazzjonali) (C-715/17, C-718/17 u C-719/17, EU:C:2020:257), punti 143 u 170.

²² Skont il-Qorti tal-Ġustizzja, huma l-Istati Membri li għandhom jiddeterminaw kif jorganizzaw l-Amministrazzjoni tal-Ġustizzja tagħhom, iżda, fl-eżerċizzju ta' din il-kompetenza, għandhom jissodisfaw l-obbligi imposti fuqhom mid-dritt tal-Unjoni, u, b'mod partikolari, mit-tieni paragrafu tal-Artikolu 19(1) TUE. Ara s-sentenzi tal-24 ta' Ġunju 2019, Il-Kummissjoni vs Il-Polonja (Indipendenza mill-Qorti Suprema) (C-619/18, EU:C:2019:531), punt 52; tal-5 ta' Novembru 2019, Il-Kummissjoni vs Il-Polonja (Indipendenza mill-qrati ordinari) (C-192/18, EU:C:2019:924), punt 102; tad-19 ta' Novembru 2019, A.K. (Indipendenza tal-awla dixxiplinari tal-Qorti Suprema) (C-585/18, C-624/18 u C-625/18, EU:C:2019:982), punt 75; tat-2 ta' Marzu 2021, A.B. *et al.* (Nomination des juges à la Cour suprême - Recours) (C-824/18, EU:C:2021:153), punt 68; u tas-27 ta' Frar 2018, Associação Sindical dos Juízes Portugueses (C-64/16, EU:C:2018:117), punt 40.

²³ Sentenzi tal-15 ta' Lulju 2021, Ministrstvo za obrambo (C-742/19, EU:C:2021:597), punt 40: “[...] minkejha li huma l-Istati Membri biss li għandhom jiddefinixxu l-interessi essenziali ta' sigurtà tagħhom u jadottaw il-miżuri xierqa sabiex jīzgħar is-sigurtà interna u esterna tagħhom, inkluži d-deċiżjoniċċi dwar l-organizzazzjoni tal-forzi armati tagħhom, is-sempliċi fatt li miżura nazzjonali ttieħdet għall-finijiet tal-protezzjoni tas-sigurtà nazzjonali ma jistax jimplika l-inapplikabbiltà tad-dritt tal-Unjoni u jeżenta lill-Istati Membri mill-osservazzjoni neċċesarja ta' dan id-dritt [...] L-istess għandu japplika għall-miżuri nazzjonali adottati għall-finijiet tal-protezzjoni tal-integrità territorjali ta' Stat Membru”.

81. Fir-realtà, il-Gvern Pollakk, f'dan il-motiv jirrepeti argumenti simili għal dawk li ressaq f'kawži oħra (kemm jekk huma rikorsi diretti kif ukoll jekk huma talbiet għal deċiżjoni preliminari) dwar l-impossibbiltà li t-tieni paragrafu tal-Artikolu 19(1) TUE u l-Artikolu 47 tal-Karta jiġu invokati sabiex iqiegħed f'dubju r-regoli tar-Repubblika tal-Polonja dwar l-istatut tal-qrati nazzjonali jew tal-qrati tagħha stess. Il-Qorti tal-Ġustizzja ċahdet dawn l-argumenti li kienu jinvokaw favurihom, *inter alia*, l-Artikolu 4, l-Artikolu 5(1) u (2) u l-Artikolu 13(2) TUE²⁴.
82. Fid-dawl tal-kunsiderazzjonijiet preċedenti, is-seba' motiv tar-rikors għandu jiġi miċħud.

XII. It-tmien motiv tar-rikors: ksur tal-principju ta' ugwaljanza fit-trattament bejn l-Istati Membri (l-ewwel sentenza tal-Artikolu 4(2) TUE)

A. L-argumenti tal-partijiet

83. Il-Gvern Pollakk isostni li r-Regolament 2020/2092 mhux biss jikser il-principju ta' ugwaljanza bejn l-Istati Membri, iżda jikkontribwixxi sabiex jipperpetwa l-manifestazzjonijiet tal-ksur tiegħu.
84. Fil-fehma tiegħu, ir-Regolament 2020/2092 ma jiggarrantixx li d-dikjarazzjoni li kien hemm ksur tal-principji tal-istat tad-dritt tkun ippreċeduta minn “valutazzjoni kwalitattiva bir-reqqa” tal-Kummissjoni li tista’ tīgħi kkunsidrata bħala oggettiva, imparzjali u ġusta.
85. Barra minn hekk, huwa jargumenta li l-proċedura ta’ adozzjoni ta’ miżuri ta’ protezzjoni tal-baġit tal-Unjoni tiddiskrimina direttament u inekwivokament lill-Istati Membri *żgħar* u *medji*, meta mqabbla mal-Istati *kbar*, billi l-Kunsill jadotta d-deċiżjoniċi tiegħu b’maġgoranza kkwalifikata skont sistema li fiha l-kalkolu tal-voti ta’ dawn tal-ahħar jiksbu “piż spropozjonat”.
86. Il-Parlament u l-Kunsill jikkontestaw dawn l-argumenti.

B. Evalwazzjoni

87. Fl-iżvilupp ta’ dan il-motiv, jissovrapponu ruħhom kwistjonijiet eteroġenji, li mhux kollha huma relatati ma’ dak li, teoretikament, kellu jkun l-ghan uniku tiegħu (jigħifieri, il-ksur tal-principju ta’ ugwaljanza fit-trattament).
88. Jekk fhimt sew l-argument tiegħu, il-Gvern Pollakk jargumenta, fl-ewwel lok, li l-Kummissjoni ma tistax twettaq evalwazzjoni oggettiva, imparzjali u ġusta għaliex wieħed mill-elementi li għandha tikkunsidra huma r-rapporti tal-Kummissjoni ta’ Venezja²⁵, organu konsultattiv li, f’okkażjoni waħda²⁶, għamel distinzjoni bejn id-demokraziji *antiki* u dawk *godda* fl-evalwazzjoni tal-kompatibbiltà tal-ħatra tal-imħallfin mal-eżiġenzi tal-istat tad-dritt.

²⁴ Ara s-sentenzi ċċitat fin-nota 22 ta’ dawn il-konklużjonijiet.

²⁵ Il-Kummissjoni Ewropea għad-Demokrazija għad-Dritt (il-Kummissjoni ta’ Venezja) tal-Kunsill tal-Ewropa.

²⁶ Dokument CDL-AD(2007)028-f tas-16-17 ta’ Marzu 2007, Nominations judiciaires - Rapport adopté par la Commission de Venise lors de sa 70ème session plénière.

89. Skont il-premessa 16 tar-Regolament 2020/2092, il-Kummissjoni għandha tikkunsidra “l-informazzjoni rilevanti minn sorsi disponibbli u minn istituzzjonijiet rikonoxxuti”. Fost dawn is-sorsi u istituzzjonijiet hemm, flimkien ma’ oħrajn, il-korpi tal-Kunsill tal-Ewropa kif ukoll il-Grupp ta’ Stati kontra l-Korruzzjoni (GRECO) u l-Kummissjoni ta’ Venezja.

90. L-istess premessa tiddikjara, madankollu, li l-Kummissjoni, għandha twettaq evalwazzjoni eżawrjenti “oġgettiva, imparzjali u ġusta [...]. Il-Kummissjoni ma hijex marbuta fl-evalwazzjoni tagħha minn dokumenti tal-Kummissjoni ta’ Venezja u ma għandhiex teħodhom inkunsiderazzjoni jekk minnhom tirriżulta inugwaljanza fit-trattament għall-Istati Membri fil-mument tal-applikazzjoni tar-Regolament 2020/2092²⁷.

91. Barra minn hekk, il-premessa 26 tar-Regolament 2020/2092 tindika li “[...]-proċedura [...] jenħtieg li tirrispetta l-principji ta’ oġgettivitā, in-nondiskriminazzjoni u t-trattament ugwali tal-Istati Membri u jenħtieg li titwettaq skont approċċ mhux partiġġjan u bbażat fuq l-evidenza”.

92. Jidhirli li huwa loġiku li, għal dawn il-finijiet, il-Kummissjoni tista’ titlob informazzjoni mis-sorsi kollha disponibbli, bħalma jindika l-Artikolu 6(3) tar-Regolament 2020/2092. Jekk l-Istat li jwettaq il-ksur jemmen li din l-informazzjoni ma tkunx preċiża, huwa jista’ jinqeda b’żewġ fażjiet ta’ konsultazzjonijiet sabiex jikkontestaha quddiem il-Kummissjoni, qabel ma din tal-aħħar tiproponi l-miżuri lill-Kunsill.

93. Fit-tieni lok, l-allegazzjonijiet tal-Gvern Pollakk dwar il-ksur tal-principju ta’ ugwaljanza tal-Istati Membri ma jaslux sabiex jiġi identifikat eżattament ghaliex ir-Regolament 2020/2092 jiddiskrimina bejniethom. L-Artikolu 6(6) u (9) ta’ dan ir-regolament jagħtihom ilkoll, mingħajr ebda distinzjoni, il-possibbiltà li jippreżentaw osservazzjonijiet lill-Kummissjoni kemm dwar l-evalwazzjoni li twettaq, kif ukoll dwar il-miżuri li tiproponi lill-Kunsill.

94. Il-Gvern Pollakk jidher li qiegħed jindika bħala element diskriminatorju il-fatt li l-Istati Membri żgħar u medji ma għandhomx, fil-Kunsill, is-“setgħa sabiex jadottaw jew jiċħdu d-deċiżjonijiet” li għandhom l-Istati l-kbar, skont is-sistema ta’ kalkolu sabiex tinkiseb il-maġgoranza kkwalifikata²⁸.

95. Din il-kritika ma tistax tagħmel riferiment, loġikament, għas-sistema ta’ voti fiha nnifisha, li hija prevista fit-Trattati u ma tistax tiġi annullata mill-Qorti tal-Ġustizzja. Jekk qiegħed nifhem il-pożizzjoni tal-Gvern Pollakk sew, l-oġgezzjoni tiegħu tikkonċerna l-użu ta’ din is-sistema ta’ voti sabiex jiġu approvati, b’maġgoranza kkwalifikata tal-Kunsill, id-deċiżjonijiet ta’ implementazzjoni tar-Regolament 2020/2092 (l-Artikolu 6(10) u (11)).

96. Madankollu, bħalma jfakk il-Kunsill, skont l-Artikolu 16(3) TUE, “[i]d-deċiżjonijiet tal-Kunsill għandhom jittieħdu b’maġgoranza kkwalifikata, ħlief fejn it-Trattati jipprovdi mod ieħor”. Ma nista’ nsib l-ebda regola tad-dritt primarju tal-Unjoni li, f’dan il-każ, twassal għal riżultat differenti.

²⁷ Dwar il-valur ta’ dawn id-dokumenti, ara l-konklużjonijiet tal-Avukat Ġenerali Bobek fil-kawża Asociația “Forumul Judecătorilor Din România” et (C-83/19, C-291/19 u C-355/19, EU:C:2020:746), punt 170; u tal-Avukat Ġenerali Hogan fil-kawża Repubblika (C-896/19, EU:C:2020:1055), punt 88.

²⁸ Il-modalitajiet regulatorji tal-votazzjoni b’maġgoranza kkwalifikata huma stabbiliti fl-Artikolu 16(4) TUE u, permezz ta’ riferiment li huwa jagħmel, fl-Artikolu 238(2) TFUE.

97. Barra minn hekk, sa fejn il-Gvern Pollakk, f'dan il-motiv jirrepeti argumenti dwar in-natura ta' sanzjonar tal-miżuri tar-Regolament 2020/2092, li ma jkollhomx l-ghan li jiġi protett il-baġit tal-Unjoni, iżda li jiġi protett direttament l-istat tad-dritt, nagħmel riferiment għall-konklužjonijiet tal-Kawża C-156/21 li fihom nispjega ghaliex ma naqbilx ma' dawn l-argumenti.

98. Fid-dawl tal-kunsiderazzjonijiet preċedenti, it-tmien motiv tar-rikors għandu jiġi miċħud.

XIII. Id-disa' motiv tar-rikors: ksur tal-prinċipju ta' ċertezza legali

99. Il-Gvern Pollakk isostni li r-Regolament 2020/2092, b'mod partikolari l-Artikoli 3 u 4(2) tiegħi, ma jissodisfawx ir-rekwiziti ta' ċarezza u preċiżjoni li huma inerenti għall-prinċipju ta' ċertezza legali.

100. Għal darba oħra, l-analiżi ta' din it-teżi fil-punti korrelattivi tal-konklužjonijiet tal-Kawża C-156/21 twassalni sabiex nirrakkomanda č-ċaħda tiegħi.

XIV. L-ġħaxar motiv tar-rikors: ksur tal-prinċipju ta' propozjonalità (Artikolu 5(4) TUE)

A. L-argumenti tal-partijiet

101. Skont il-Gvern Pollakk, ir-Regolament 2020/2092 jikser il-prinċipju ta' proporzjonalità minqux fl-Artikolu 5(4) TUE billi ma jiġgustifikax ir-rabta bejn il-protezzjoni tal-baġit tal-Unjoni u l-ksur tal-prinċipji tal-istat tad-dritt.

102. Huwa jargumenta li l-leġiżlatur ma weriex il-valur miżjud tal-mekkaniżmu introdott mir-Regolament 2020/2092 meta mqabbel mar-regoli finanzjarji tal-Unjoni digà eżistenti.

103. Skont il-Gvern Pollakk, “ikun impossibbi, fil-prattika” li tiġi rrispettata l-proporzjonalità tal-miżuri mniżżla fir-Regolament 2020/2092, fid-dawl tal-elementi inkluzi fih sabiex jiġu adottati.

104. Il-Parlament u l-Kunsill jikkontestaw dawn l-argumenti.

B. Evalwazzjoni

105. Skont l-Artikolu 5(4) TUE, “il-kontenut u l-forma ta l-azzjoni ta’ l-Unjoni m’għandhomx jeċċedu dak li jkun meħtieġ sabiex jitwettqu l-objettivi tat-Trattati”.

106. Fil-linja segwita mill-Parlament u mill-Kunsill, jiena tal-fehma li r-Regolament 2020/2092 ma jiksirx din id-dispozizzjoni, jigifieri, ma jiksirx il-prinċipju ta' proporzjonalità²⁹. Hemm diversi raġunijiet li jwassluni sabiex nasal għal din il-konklužjoni.

²⁹ Skont ġurisprudenza stabbilita, il-prinċipju ta' proporzjonalità jehtieġ “li l-miżuri implementati permezz ta’ dispozizzjoni tad-dritt tal-Unjoni jkunu xierqa sabiex jitwettqu l-ghanijiet leġittimi li għandhom jintlahq mil-leġiżlazzjoni kkonċernata u ma jmorrux lil hinn minn dak li huwa meħtieġ sabiex dawn jinkisbu”. Ara s-sentenzi tat-8 ta’ Dicembru 2020, L-Ungerija vs Il-Parlament u Il-Kunsill (C-620/18, EU:C:2020:1001), punt 111; tat-3 ta’ Dicembru 2019, Ir-Repubblika Čeka vs Il-Parlament u Il-Kunsill (C-482/17, EU:C:2019:1035), punt 76; u tas-16 ta’ Ĝunju 2015, Gauweiler *et* (C-62/14, EU:C:2015:400), punt 67.

107. Fl-ewwel lok, il-legiżlatur għandu marġni ta' diskrezzjoni wiesa' ħafna fl-eżerċizzju tas-setgħat tiegħu³⁰ u ma nqisx li r-Regolament 2020/2092 huwa regola manifestament inadegwata sabiex jintlaħaq l-ghan imfittex, jiġifieri, il-ħolqien ta' mekkaniżmu ta' kundizzjonalità finanzjarja li permezz tiegħu jiġi indirizzat il-ksur tal-prinċipji tal-istat tad-dritt li jkollu rabta diretta mal-implimentazzjoni tal-baġit tal-Unjoni.

108. Fit-tieni lok, il-legiżlatur tal-Unjoni ġġustifika b'mod suffiċjenti, fil-fehma tiegħi, in-neċessità tar-Regolament 2020/2092, kif ukoll il-valur miżjud li jiġib miegħu meta mqabbel mal-legiżlazzjoni finanzjarja tal-Unjoni digħi eżistenti. Nibda mill-premessa li r-rabta bejn il-protezzjoni tal-baġit tal-Unjoni u l-ksur tal-prinċipji tal-istat tad-dritt intweriet, skont kif esponejt f'siltiet oħra ta' dawn il-konklužjonijet u f'dawk tal-Kawża C-156/21.

109. L-ispiegazzjoni ta' dan il-valur miżjud hija stabbilita fil-premessa 17 tar-Regolament 2020/2092, fejn huwa ddikjarat li l-miżuri tiegħu "huma meħtieġa b'mod partikolari f'każijiet fejn proċeduri oħra stabbiliti fil-legiżlazzjoni tal-Unjoni ma jippermettux li l-baġit tal-Unjoni jiġi protett b'mod aktar effettiv".

110. Il-proċedura tar-Regolament 2020/2092, applikabbli fil-każ ta' ksur tal-prinċipji tal-istat tad-dritt li jkollu effett fuq l-implimentazzjoni baġitarja, hija għaldaqstant addizzjonalı għar-regoli finanzjarji preċedenti tal-Unjoni li jipprevedu mekkaniżmi ta' kundizzjonalità marbuta mal-programmi għat-trasferimenti ta' fondi lill-Istati Membri.

111. In-novità tar-Regolament 2020/2092 u tan-natura orizzontali tiegħu, meta mqabbla mar-regoli preċedenti, hija li dan jippermetti t-teħid inkunsiderazzjoni ta' ksur tal-prinċipji tal-istat tad-dritt li jkollhom impatt suffiċjentement dirett fuq l-implimentazzjoni tal-baġit tal-Unjoni, meta dan l-impatt ikun ġej minn azzjonijiet tal-awtoritatijiet nazzjonali.

112. Sa fejn dawn l-azzjonijiet, li jmorru kontra l-prinċipji tal-istat tad-dritt, jista' jkollhom impatt fuq il-ġestjoni tajba tal-baġit tal-Unjoni, ir-regoli finanzjarji preċedenti ma kinux jipprevedu spċifikament mekkaniżmi ta' reazzjoni b'intensità simili għal dik tar-Regolament 2020/2092.

113. Ir-Regolament 2020/2092, għaldaqstant, jirrispetta l-prinċipju ta' proporzjonalità sa fejn, għal-legiżlatur, il-mekkaniżmu ta' kundizzjonalità li huwa jintrodu i jista' jintuża "sakemm [...] proċeduri oħra [...] jippermettul[u] [j]ipproteġi l-baġit tal-Unjoni b'mod aktar effettiv" (Artikolu 6(1)).

114. Fit-tielet lok, xejn ma jipprekludi li l-miżuri korrettivi futuri li jipproteġu l-baġit tal-Unjoni, kif previst fir-Regolament 2020/2092, ikunu konformi mal-eżiġenzi tal-prinċipju ta' proporzjonalità. Iktar minn hekk, huma għandhom ikunu konformi miegħu, skont id-dispożizzjonijiet tal-Artikolu 5(3) u tal-premessa 18 tiegħu.

115. Fid-dawl tal-kunsiderazzjoni preċedenti, l-ġħaxar motiv tar-rikors għandu jiġi miċħud.

³⁰ "[I]l-Qorti tal-Ġustizzja tat-lil-legiżlatur tal-Unjoni, fil-kuntest tal-eżerċizzju tal-kompetenzi mogħtija lilu, setgħa diskrezzjonal wiesgħha fl-oqsma fejn l-azzjoni tiegħu tinvolfi għażiż li ta' natura kemm politika kif ukoll ekonomika jew soċjali u fejn huwa mitħlu iwettaq evalwazzjonijiet u valutazzjonijiet kumplessi. Għalhekk, il-kwistjoni ma hijiex li jsir magħruf jekk miżura adottata f'tali qasam kinitx l-unika jew l-ahjar possibbli, peress li hija biss in-natura manifestament inadegwata tagħha fid-dawl tal-ghan li l-istituzzjonijiet kompetenti jridu jilhqu li tista' taffettwa l-legalità ta' din il-miżura" (sentenzi tat-8 ta' Dicembru 2020, L-Ungjerija vs Il-Parlament u Il-Kunsill (C-620/18, EU:C:2020:1001), punt 112; u tat-3 ta' Dicembru 2019, Ir-Repubblika Čeka vs Il-Parlament u Il-Kunsill (C-482/17, EU:C:2019:1035), punt 77 u l-ġurisprudenza ċċitata).

XV. Il-ħdax-il motiv tar-rikors: użu ħażin ta' poter

A. L-argumenti tal-partijiet

116. Skont il-Gvern Pollakk, il-legiżlatur tal-Unjoni għamel użu ħażin ta' poter meta adotta r-Regolament 2020/2092. Huwa jifformula din l-akkuža minn perspettiva doppja:

- L-ghan *iddikjarat* tar-Regolament 2020/2092 huwa differenti mill-ghan *reali* tiegħu. Dan tal-ahħar ma huwiex il-protezzjoni tal-baġit tal-Unjoni, minkejja l-fatt li t-titlu tar-regolament innifsu jiddikjara hekk, iżda huwa minflok, il-protezzjoni tal-istat tad-dritt.
- Il-mekkaniżmu stabbilit mir-Regolament 2020/2092 ifittex li jevita l-proċedura tal-Artikolu 7 TUE, li r-rekwiżiti tiegħu huma iktar stretti, sabiex jissanzjona l-ksur tal-principji tal-istat tad-dritt.

117. Il-Kunsill u l-Kummissjoni jikkontestaw dawn l-argumenti.

B. Evalwazzjoni

118. Il-Gvern Pollakk jiżviluppa dan il-motiv fil-linja ta' dak li digħà hemm espost fl-argumenti preċedenti tiegħu. B'mod partikolari, kif huwa stess jammetti, huwa jindirizza l-kwistjonijiet relatati mal-ghan tar-Regolament 2020/2092 fil-kuntest tal-ewwel motiv tar-rikors³¹.

119. Fil-fatt, ma hemm xejn ġdid f'dan l-argument li ma jinsabx fl-ewwel, fit-tieni, fis-seba', fit-tmien u fid-disa' motiv tar-rikors, li digħà ġew eżaminati. Dan huwa l-każ mhux biss fir-rigward tal-ghan tar-Regolament 2020/2092, iżda wkoll tal-proċedura li huwa jistabbilixxi, flimkien ma' dik tal-Artikolu 7 TUE.

120. Skont il-Qorti tal-Ġustizzja, “att ikun ivvizzjat b'użu ħażin ta' poter [...] jekk, fuq il-baži ta' provi oggettivi, rilevanti u konkordanti, ikun jidher li dan ġie adottat esklużiavement jew tal-inqas b'mod determinanti, għal skopijiet differenti minn dawk li għalihom tkun ingħatat is-setgħha inkwistjoni jew sabiex tiġi evitata proċedura prevista spċificament mit-Trattat FUE bl-ghan li jiġu ttrattati c-ċirkustanzi tal-każ ineżami”³².

121. L-ghan tar-Regolament 2020/2092, bħalma digħà rrepetejt, huwa l-ħolqien ta' mekkaniżmu ta' kundizzjonalità finanzjarja li jiffacilita l-adozzjoni ta' miżuri ta' protezzjoni tal-baġit tal-Unjoni meta jseħħi ksur tal-istat tad-dritt marbut direttament mal-implementazzjoni ta' dan il-baġit.

122. L-Artikolu 322(1)(a) TFUE jagħti setgħat lil-legiżlatur tal-Unjoni sabiex jimplimenta dan it-tip ta' mekkaniżmi ta' kundizzjonalità, li r-Regolament 2020/2092 huwa eżempju tagħhom, sabiex jipprotegi l-baġit tal-Unjoni.

123. Ir-Regolament 2020/2092 ma jistabbilixx proċedura simili (għalkemm b'inqas restrizzjoni) għal dik tal-Artikolu 7 TUE sabiex jissanzjona l-ksur tal-principji tal-istat tad-dritt. Dawn huma, nirrepeti, strumenti ġuridiċi differenti.

³¹ Punt 123 tal-observazzjonijiet bil-miktub tiegħu, li jaġħmel riferiment ghall-punti 28 sa 33.

³² Sentenzi tat-8 ta' Diċembru 2020, L-Ungerija vs Il-Parlament u Il-Kunsill (C-620/18, EU:C:2020:1001), punt 82; tal-5 ta' Mejju 2015, Spanja vs Il-Parlament u Il-Kunsill (C-146/13, EU:C:2015:298), punt 56; u tat-13 ta' Novembru 1990, Fedesa *et* (C-331/88, EU:C:1990:391), punt 24.

124. F'dawn iċ-ċirkustanzi, il-ħdax-il motiv tar-rikors għandu jiġi miċħud.

XVI. Fuq l-ispejjeż

125. Skont l-Artikolu 138(1) tar-Regoli tal-Proċedura, il-parti li titlef il-kawża għandha tiġi kkundannata għall-ispejjeż, jekk ikunu ntalbu. Peress li r-Repubblika tal-Polonja tilfet, hija għandha tiġi kkundannata għall-ispejjeż kif mitlub mill-Parlament u mill-Kunsill.

126. Skont l-Artikolu 140(1) tar-Regoli tal-Proċedura, il-Kummissjoni Ewropea, ir-Renju tal-Belġju, ir-Renju tad-Danimarka, ir-Repubblika Federali tal-Ğermanja, l-Ungjerija, l-Irlanda, ir-Renju ta' Spanja, ir-Repubblika Franciża, il-Gran Dukat tal-Lussemburgu, ir-Renju tal-Pajjiżi l-Baxxi, ir-Repubblika tal-Finlandja u r-Renju tal-Isvezja għandhom ibatu l-ispejjeż rispettivi tagħhom.

XVII. Konklużjoni

127. Fid-dawl tal-kunsiderazzjonijiet preċedenti, niproponi li l-Qorti tal-Ğustizzja:

- "1) Tiċħad it-talba incidental li biha jitlob li jiġu injorati s-siltiet tar-rikors tar-Repubblika tal-Polonja u tal-annessi tiegħu li jagħmlu riferiment għal, jirriproduċu l-kontenut jew jirriflettu l-analizi mwettqa fl-opinjoni tas-Servizz Ġuridiku tal-Kunsill (dokument 13593/18 tal-Kunsill) tal-25 ta' Ottubru 2018.
- 2) Tiċħad ir-rikors għal annullament ippreżentat mir-Repubblika tal-Polonja kontra r-Regolament (EU, Euratom) 2020/2092 tal-Parlament Ewropew tas-16 ta' Diċembru 2020 dwar regim ġenerali ta' kondizzjonalità għall-protezzjoni tal-baġit tal-Unjoni.
- 3) Tikkundanna lir-Repubblika tal-Polonja sabiex thallas, appartil l-ispejjeż tagħha stess, dawk tal-Parlament Ewropew u tal-Kunsill".
- 4) Tordna li l-Kummissjoni Ewropea, ir-Renju tal-Belġju, ir-Renju tad-Danimarka, ir-Repubblika Federali tal-Ğermanja, l-Ungjerija, l-Irlanda, ir-Renju ta' Spanja, ir-Repubblika Franciża, il-Gran Dukat tal-Lussemburgu, ir-Renju tal-Pajjiżi l-Baxxi, ir-Repubblika tal-Finlandja u r-Renju tal-Isvezja ibatu l-ispejjeż rispettivi tagħhom".